

سے واسطہ پڑا اور یہی لوگ اس کے دوست بنے۔

جیل کی زندگی میں کوئی تبدیلی، کوئی تنوع نہ تھا۔ روز بہ روز سال بہ سال وہی کڑی، بے رنگ دیواریں اور پرانے غیر دلچسپ چہرے۔ آسمان کا قطعی وہی حصہ جو پہلے روز نظر آیا تھا، ہمیشہ نظر آتا رہا اور کبھی کبھار اس سے پرندے گزرا کرتے۔ عام طور پر آسمان نیلا، ایک رنگ رہتا۔ صرف برسات کا موسم فیم کے لئے خوشی کا پیغام لے کر آتا جب بادل آسمان پر چلتے اور یوں لگتا جیسے آسمان چل رہا ہے۔ وہ جان بوجھ کر اپنے آپ کو دھوکا دیتے ہوئے گھنٹوں لیٹا آسمان پر آگے پیچھے دوڑتے ہوئے بادلوں اور سرکتے ہوئے آسمان کو دیکھا کرتا۔

جیل کی زندگی رنگوں سے یکسر مبرا ہوتی ہے۔ کسی طرف ہریالی یا سرخی نہیں ہوتی۔ کسی کو گھاس یا سبزیاں اگانے کی اجازت نہ تھی۔ رنگین لباس برسوں نظر نہیں آتے۔ دوپہر کے قریب سفید، گرم سورج اچانک سامنے آ جاتا ہے اور طلوع و غروب کے رنگ قیدیوں کے حافظے سے محو ہو جاتے ہیں۔ گول، بد رنگ دیواروں میں چکر لگا لگا نظریں کند ہو جاتی ہیں اور رنگوں میں تیز کرنے کی صلاحیت باقی نہیں رہتی۔ ذہانت سے گفتگو کرنے والا کوئی نہیں ہوتا، چاروں طرف سے گفتگو کرنے والا کوئی نہیں ہوتا، چاروں طرف وہی گئے پئے، قہقہے، بد نما چہرے، جنہیں دیکھ دیکھ کر نظریں پکنا جاتی ہیں۔ جیل وہ جگہ ہے جہاں پر انسان کے دل میں کھلی سرسبز جگہوں اور پھانسیوں اور دریاؤں کے لئے چاہت اور آرزو پیدا ہوتی ہے۔ دنیا کی ان معمولی معمولی چیزوں کی خواہش دل اور آنکھوں میں خلا پیدا کر دیتی ہے اور پچھلے دنوں میں وہی نظم ہوتی ہے۔

کافی عرصے کے بعد جیل کی فضا میں کچھ تبدیلی پیدا ہوئی جب عدم تعاون کے سلسل میں والٹیروں نے قید میں آنا شروع کیا۔ انہیں کی آنکھوں کا خلا پر ہونے لگا اور ارد گرد اپنے ساتھیوں کو دیکھ کر وہ واپس احساس کی دنیا میں چلا آیا۔ نو وارد تروتازہ چہروں اور چمکتی ہوئی آنکھوں والے لوگ تھے اور پورے باشندوں سے ہر حالت میں مختلف تھے۔ انہوں نے آتے ہی جیل کے ماحول کو قبول کرنے سے انکار کر دیا اور کھلے بندوں، حکام اور جیل کے قوانین سے عدم تعاون کا اعلان کیا جس کا نتیجہ یہ ہوا کہ جیل کا نظام سخت کڑیا گیا اور زائد مشقت اور درے بازی کے واقعات روز بروز بڑھنے لگے۔ ایک واقعہ جو فیم کو بہت عرصے تک یاد رہا، ایک سولہ سالہ لڑکے کا تھا۔ وہ ذہین چہرے والا خوش مزاج اور دلیر لڑکا تھا اور اس کے چہرے پر لڑکپن کا مخصوص دمکا ہوا حسن اور دلربائی تھی۔ وہ عدم تعاون کی تحریک میں سکول چھوڑ کر جیل چلا آیا تھا۔ آتے ہی اس نے قانون شکنی شروع کر دی۔ اس کی پیش قدمیوں سے تنگ آ کر حکام نے اس کے لئے درے بازی کی سزا تجویز کی۔ اسے مادر زاد ننگا کرنے کے بعد درے بازی کی ٹکون کے ساتھ باندھ دیا گیا اور جلاوٹوں نے جو کہ وارڈ اور سیکڑوں میں سے ہی منتخب کئے گئے تھے، کوڑے برسانے شروع کئے۔ تیل پائے ہوئے ٹھوس چمڑے کا کوڑا اس کے کنارے، بے داغ جسم پر پڑتا اور کانٹا ہوا چا جاتا۔ اس کے سارے بدن میں جھر جھری پیدا ہوتی اور وہ پوری آواز سے چلاتا۔ ”انقلاب زندہ باد“ حتیٰ کہ وردی شدت سے اس کا چہرہ کاغذ کی طرح سفید اور جسم نیلا پڑ گیا اور اس کی آواز آہستہ ہوتی ہوئی بالکل بیٹھ گئی اور وہ

گردن ایک طرف اُٹھا کر رونے لگا۔ گیارہ کوزوں کے بعد وہ بے ہوش ہو گیا۔

ٹیل کے عملے نے اپنی زندگیوں میں ایسے قیدی کب دیکھے تھے جو اپنی مرضی سے جیلوں میں داخل ہوئے تھے اور جو اس قدر ذہین، چست اور خوش و خرم تھے اور جنہوں نے ان کا ہر حکم ماننے سے انکار کر دیا تھا۔ قید سے نکلنا ان کے لئے کوئی مشکل کام نہ تھا۔ اس کے لئے انہیں صرف ایک معافی نامہ لکھنا ہوتا تھا اور آئندہ کے لئے پُر امن چال چلن کا وعدہ کر کے وہ باہر جاسکتے تھے۔ ان کے بارے میں ٹیل کے عملے کو اعلیٰ حکام کی طرف سے خاص ہدایات موصول ہوئی تھیں۔ ان دنوں میں ان جیلروں کو خاص ترقیاں اور خطابات عطا کئے گئے جن کا سلوک قیدیوں کے ساتھ خصوصی طور پر سنگدلانہ تھا۔

ایک مرتبہ فصیح کی ساتھ والی کوٹھڑی میں کچھ دیر کے لئے چند خاتون قیدیوں کو رکھا گیا جو عدم تعاون کے سلسلہ میں قید ہوئی تھیں۔ وہ تعلیم یافتہ اور مہذب طبقے کی عورتیں تھیں لیکن انہیں پختہ اور عادی مجرم عورتوں کی زبانی جن کے ساتھ انہیں ٹھہرایا گیا تھا، کچھ میں قسم کی باتیں سننا پڑیں:

”تم تو بڑی خوبصورت ہو۔“

”جیلر مجھے ساتھ سوؤ تو چھوٹ جاؤ گی۔“

”ایف بی کی؟“

”ترہار دار خانہ لاہور میں جو یہاں آئی ہو۔“

اس کے علاوہ گندے الفاظ اور گالیوں کی بھرمار تھی جو اس آفت خیز دور میں ہندوستان کی عورتوں مہذب عورتوں کو سہنا پڑی۔ فصیح نے دل میں فیصلہ کر لیا کہ وہ اپنی بیوی کو کبھی جیل میں نہ آنے دے گا۔

سال کے آخری دنوں میں روشن آغا کے سیاسی دوستوں کی مجلس منعقد ہوئی جیسے گزشتہ کئی برسوں سے ہوتی آ رہی تھی۔ یہ لوگ ملک کی متوازی سیاسی جماعتوں میں ایک سے تعلق رکھتے تھے اور اپنے آپ کو ”لبرل“ کہہ کر پکارتے تھے۔ یہ ہارسون اور روشن خیال تعلقہ دار طبقے سے تعلق رکھنے والے تقریباً سب کے سب اعلیٰ تعلیم یافتہ ذہین اور تن آسان لوگ تھے جن کے پیچھے شان دار خاندانی روایات تھیں۔ یہ لوگ سیاست میں بھی دلچسپی رکھتے تھے۔

دسمبر کی وہ سرد صبح روشن محل میں چہل پہل لے کر آئی تھی۔ بڑے گیٹ پر بہلیاں رکی تھیں اور اندر برآمدے کے سامنے موٹر گاڑیوں کی قطار تھی۔ یہ دلی کے جاڑوں کا خوبصورت ترین دن تھا جب کہ رات بھر کی پڑی ہوئی شبنم خشک ہو چکی تھی اور مہمان جو زیادہ تر صبح کے انگریزی لباس میں تھے، ہلکے رنگ کی ٹائیاں اور شوخ رنگ سکارف لگائے، ہاتھوں میں سگریٹ، سگار اور سنگتے کے رس کے گلاس تھامے باہر سبزے پر نکل آئے تھے۔ کئی ایک سبزے پر بیچھے ہوئے سفید بید کے مونڈھوں پر بیٹھے سستارہے تھے۔ ایک انگریز خاتون جو ہندوستانی لباس میں تھی، مونڈھے کی پشت پر چھوٹی سی پھولدار چھتری لگائے تین مردوں کے ساتھ ٹیبلٹی پھلوں کا رس پی رہی تھی۔ اس

نے آنکھوں پر دھوپ کی عینک لگا رکھی تھی۔

”گریپ فروٹ۔“ خاتون کے پاس بیٹھے ہوئے ایک مرد نے قریب سے گزرتے ہوئے ہیرے سے کہا۔
 ہیرا مستعدی سے جھکنے کے بعد اندر کی طرف لپکا اور پل کے پل میں معزز مہمان کے لئے گریپ فروٹ کا رس لے آیا۔
 وہ سب دو دو چار چار کی ٹولیوں میں بٹے ہوئے دھیمی ملائم آوازوں میں گفتگو کر رہے تھے۔ خلاف
 معمول آج استقبال کے رسمی فرائض انجام دینے کے لئے کوئی نظر نہ آ رہا تھا۔ خالہ بیہوش تھی، پرویز کی تعیناتی ضلع میں
 کہیں ہو چکی تھی اور عذرا ان دنوں روشن پور میں تھی۔ چنانچہ نووارد مہمانوں کے گاڑیوں سے اترتے ہی روشن محل میں
 ایک ملازم ادب سے جھک کر اطلاع دیتا کہ روشن آغا قلاں مہمانوں کے ساتھ اندر مجلس کے خصوصی نشست کے
 کمرے میں اور باقی مہمان باہر دھوپ میں ہیں۔ آنے والا اپنی مرضی کے مطابق اندر یا باہر کی طرف بڑھ جاتا۔
 لیکن جاڑوں کی اس صبح کو تازہ چمکدار دھوپ آنکھوں کو بہت بھلی لگ رہی تھی اور سبزے پر پھیلا ہوا اجلا مجمع نو
 واردوں کو اپنی جانب کھینچ رہا تھا۔

روشن آغا اپنے اہم مہمانوں کے ساتھ شہیدہ گفتگو میں محو تھے کہ باہر دو دھوپ والی ایک بھلی آکر رکی اور
 اس میں سے تین مہمان اترے۔ تینوں ادھیڑ عمر کے تھے۔ ایک نے کشمیری برہمنوں کا اور دوسرے نے مرہٹوں والا
 لباس پہن رکھا تھا۔ تیسرا دہلا پتلا لمبو ترے چہرے والا آدمی لنگر بنی لباس میں تھا اور آنکھوں پر سنہری فریم کا چشمہ
 لگائے ہوئے تھا۔ تینوں سیر کے اندر کی جانب بڑھ کر آئے۔ اس آغا نے اپنے گھر میں آگے سے اپنے گھر سے اٹھ کر

”ہم اندر آ سکتے ہیں؟“ دروازے میں رک کر مرہٹے نے اپنا سبب اور ادھیڑ عمر خوش طبعی کے لہجے میں کہا۔
 روشن آغا وہیں کھڑے کھڑے دونوں بازو پھیلا کر بولے: ”ہر وہ عالی ظرف، میں جو دنیا میں آئی ان دروازوں پر
 عزت اور محبت سے قبول کی جائے گی۔“ پھر انہوں نے آگے بڑھ کر تینوں کا پُر جوش استقبال کیا۔ دوسرے مہمان
 اپنی اپنی جگہ پر اٹھ کر کھڑے ہو گئے اور ان کے میزبان نے نووارد مہمانوں کا تعارف کرایا۔ ہندوستانی لباس میں
 دونوں شخص بالترتیب پونا اور ممبئی سے آئے ہوئے تھے اور ”مجلس خدام ہند“ سے تعلق رکھتے تھے۔ پہلے چہرے والا
 شخص لکھنؤ کے ایک مشہور انگریزی اخبار کے محلے کا ممتاز رکن تھا۔ تھوڑی ہی دیر میں تینوں مہمان آرام سے چھنس کر
 سوئوں میں بیٹھ چکے تھے اور کافی پی رہے تھے جس کی خواہش انہوں نے خود ہی ظاہر کی تھی۔ انہیں دیکھ کر باہر کے
 لوگ بھی اندر آ کر بیٹھ رہے تھے۔ ہر طرف گرمجوش مصافحوں اور استقبالیہ جملوں کا شور تھا۔ تھوڑی ہی دیر میں نشست
 کا کمرہ لوگوں سے بھر گیا۔ بے رہنمی پردے اکٹھے کر دیئے گئے اور کھلے درجوں میں صبح کی دھوپ اندر آنے لگی۔
 باہر جو گرمیوں سے بھر رہی تھی وہیں سے لوگ بھی گھر آ گئے تھے۔ چنانچہ نئے نئے ساتھی مل جانے پر گفتگو پھر شد و مد
 سے شروع ہو چکی تھی۔ درجوں میں سرما کے پھول دھات کے قدیم گلدانوں میں سجائے گئے تھے۔ لوگوں کے سروں
 کے اوپر اوپر مکھیوں کی بھٹک کی طرح شانستہ انسانی آوازوں کی گونج تیر رہی تھی اور تمباکو کا دھواں سورج کی شعاعوں

میں سفید' ریشمی چادر کی طرح دکھائی دے رہا تھا۔

"تاریخ کا مطالعہ سیاسی شعور پیدا کرنے کے لئے از حد ضروری ہے۔" ڈاکٹر امجد کر' جن کی جاگیریں اودھ کے علاقے میں تھیں' پائپ منہ میں ڈالے ڈالے ساتھ بیٹھے ہوئے ایک سفید فام شخص سے کہہ رہے تھے۔ "ہمیں متعدد ایسے واقعات ملتے ہیں جب قومیں تاریخ کے علم کی کمی کی وجہ سے سیاسی جدوجہد ہار گئیں۔ میں نہیں جانتا کہ ہندوستان کے عوام کو جو نوے فیصد ناخواندہ ہیں' کیسے سیاسی تعلیم دی جاسکتی ہے۔ یہ جو بعض لوگ' عوامی تحریکوں کا چرچا کر رہے ہیں یہ کس حد تک دانش ور ہیں؟ آپ بتا سکتے ہیں؟ عظیم انقلاب فرانس' یا حال کی بات کریں تو روسی انقلاب جو رونما ہوا تو مختلف حالات اور تاریخی پس منظر اور قطعی مختلف قسم کے منصر کے ہاتھوں۔"

"عوام دانشوروں کے ہاتھ میں ایک خطرناک ہتھیار ہیں۔" سفید فام نے "Quote" کیا۔ خاتون جو مستقل دھوپ کی بینک لگائے ہوئے تھیں' سیاست کے موضوع سے اکتا کر اب بچوں کی نفسیات کا ذکر کر رہی تھیں۔ "ایک عجیب بات جو میں سوچ سوچ کر نہیں سکتی یہ ہے کہ ہندوستان کی تاریخ کی ناک ہر وقت کیوں بہتی رہتی ہے؟ حالانکہ یہ استوائی خطہ۔" انہوں نے رجبہ صاحب کرم آباد سے کہا جو نرسنگ کا پڑھنے والے ہوئے اخلاق سے مسکرائے جا رہے تھے۔

پروفیسر اقبال سنگھ جن کی کمرال میں اوسط درجے کی جاگیر تھی پر جو تھے اعلیٰ چھوٹا آدمی' جس کا معمول ادب کا ذکر کر رہے تھے۔ "میں نے ابھی بات کی تھی کہ ہندوستان کی تاریخ کی ناک ہر وقت کیوں بہتی رہتی ہے؟" انہوں نے رجبہ صاحب کرم آباد سے کہا جو نرسنگ کا پڑھنے والے ہوئے اخلاق سے مسکرائے جا رہے تھے۔ "مگر فرانس میں انقلاب۔" دائیں پہلو سے ایک شخص نے بات کرنے کی سعی کی جس پر پروفیسر اقبال سنگھ جھلکے۔

"میں فرانسیسی فسادوں کو نہیں مانتا۔ فرانسیسی شریں سند ہیں' فکری طور پر..... فرانسیسیوں نے نہ شاعری اچھی کی ہے نہ فلسفہ دانی' وہ صرف ادب میں اور آرٹ میں نئی نئی تحریکیں چلانے میں ماہر ہیں وہ بھی دو چار روز میں پرانی ہو کر فرسودہ ہو جاتی ہیں۔ سارے فرانسیسی فکری ادب کی بنیاد گھٹیا افواہوں اور تہمت تراشی پر ہے۔"

"گو گوٹک طرز تعمیر ہندوستان سے ہی ایشیا اور افریقہ میں پھیلا۔" اس کے صوفوں پر بات ہو رہی تھی۔

"افریقہ میں؟ لاجول ولا تو؟" کسی نے کہا۔

تھوڑی دیر تک اسی طرح مختلف دائرہ احباب میں ذاتی پسند کے موضوعات پر گفتگو ہوتی رہی۔ رفتہ رفتہ 'ٹپو' تیز ہوتا گیا' پھر اچانک 'تحریک اور ترغیب کے بغیر' جھنجھٹا ہٹ کی وہ یکسانیت ایک طرف سے ٹوٹ گئی جب روشن آغا کے پاس بیٹھے ہوئے مجلس خدام ہند کے نمائندے نے سب کو مخاطب کر کے بولنا شروع کیا:

"افواج انگلشیہ کے ملک سے انخلا کا مطالبہ اس وقت میں سخت غیر دانش ورانہ ہے۔ اس کے سپرد مجلس ملک کے دفاع کا کام ہے اور اس نے اپنے فرائض ایمان داری سے سرانجام دیئے ہیں۔ جنگ عظیم میں انہوں نے

اپنی قدر و قیمت واضح کر دی ہے۔ اپنے ملک کے ساتھ ساتھ انہوں نے ہمارے ملک کو بھی جنگ کی ہولناکیوں سے بچایا اور ملک کے تتر بتر عوام میں سے ایک فوج کھڑی کی ہے۔ کیا ہماری فوج ہندوستان کو جنگ سے بچا سکتی تھی؟ جب کہ فوج کا ملک کی اندرونی پالیسی میں کوئی دخل نہیں ہے تو میں نہیں سمجھتا کہ اس کی موجودگی سے انتقال نظم و نسق میں کون سی رکاوٹ پڑ سکتی ہے۔ اگر وہ لوگ ہماری فوج کی سربراہی چھوڑ کر چلے گئے تو۔ آپ جانتے ہیں؟ ایک غیر منظم مسلح فوج اودہ۔۔۔۔۔ اس نے آج بھی بیچ کر اس خوفناک خیال پر ہلکی سی جھرجھری لی۔

پروفیسر سنگھ نے ویز سے اس کی بات اٹھائی: ”ہندوستان میں کون سے اسلحہ جات بن رہے ہیں؟ اب ہوائی جنگ کا زمانہ شروع ہو چکا ہے۔ ہم ترقی یافتہ جنگوں کا اررر۔۔۔۔۔ ترقی یافتہ ملکوں کی جنگ کا اررر۔۔۔۔۔ کے حصول کا مقابلہ کر سکتے ہیں؟“

لکھنؤ کے انگریزی اخبار کے نمائندے نے اپنے خاکستری رخساروں پر ہاتھ پھیرا اور چشمہ ناک پر ٹھیک کرتے ہوئے بولا: ”نازک ترین مسئلہ جو اس وقت دورِ پیش ہے اس کا کچھ حل نہ ملے گا۔ وہ آمرانہ پالیسی جس کی طرف بعض انتہا پسند جماعتیں ملک کو لے جا رہی ہیں۔“ یہ الفاظ اس نے نظریں اٹھا کر بغیر مفکرانہ لہجے میں کہے اور اسی طرح نیچے دیکھتا ہوا بیٹھا رہا۔

ڈاکٹر سعید کرنے پہلی بار پائپ منہ سے نکالا۔ ”ابھی پروفیسر سنگھ نے۔۔۔۔۔“
لیکچر کی بات ختم ہونے سے پہلے ہی اس نے جوس سے پہلے بولا تھا: ”خدا کی قسم میں بول اٹھا: ”سوراج! سوراج کیا ہے؟ قومیت! قومیت کیا ہے؟ یہ بین الاقوامیت کا دور ہے۔ اشتراکی قومیں اور یورپی اقوام اس قومیت کے خبط میں علیحدگی میں جا پڑی ہیں اور اب معاشی تکلیفات میں جھگڑا ہیں۔ کوئی قوم آج ایسی زندہ نہیں رہ سکتی۔ خود مختاری اور نیشنلزم کا نعرہ ایک نہایت تنگ خیال معاشی اور سیاسی نظریے کا حامل ہے۔ کیا ہم ترقی یافتہ ملکوں سے تجارتی تعلقات منقطع کر کے اپنی ساتھ قائم رکھ سکتے ہیں؟ خود مختاری اور اسے حاصل کرنے کا جو طریقہ کار بتلایا جاتا ہے۔“ وہ خاموش ہو گیا۔

اخبار کا نمائندہ گالوں پر ہاتھ پھیرتا اور عینک ٹھیک کرتا ہوا سیدھا ہو کر بیٹھ گیا اور انگریزی میں بولنے لگا: ”یہی طریقہ کار ہے جو سراسر غلط ہے۔“ ڈاکٹر ایکشن۔“ جسے بعض انتہا پسند جماعتیں اچھاال رتی ہیں“ قطعی طور پر وہشت انگیزی ہے۔“

تمام مہمان خاموشی سے بیٹھے سگریٹ پیتے رہے۔ خاتون نے سیاہ عینک اتار کر صاف کی اور دوبارہ لگائی۔ پھر مہمانوں کے لباس والا شخص جو اس تمام دوران میں خاموش بیٹھا رہا تھا چھتری کو انگلیوں میں گھما کر پہلی دفعہ بولا: ”دوسروں پر اعتراضات کرنے سے جیستر بہتر ہے کہ اپنا نقطہ نظر واضح کیا جائے۔ ہر بات وقت اور حالات کے مطابق وقوع پذیر ہوتی ہے۔ ابھی وہ وقت نہیں آیا کہ ہم مرکزی حکومت کی باگ ڈور سنبھال سکیں۔ ہمیں دفاع یا خارجہ پالیسی سے تعلق نہیں ہے“ لیکن وزارت خزانہ اور ملک کا عام بندوبست ہمارے ہاتھوں میں ہو

چاہیے۔ اس کا مطلب۔ ”اس نے چھڑی اٹھا کر ایک ہل کو سوالیہ نظروں سے چاروں طرف دیکھا، پھر فیصلہ کن انداز میں چھڑی زمین پر پھینکتے ہوئے بولا: ”ڈومنین نے ٹس۔“

اس کے باوجود صبح کا زیادہ تر وقت دوسروں پر اعتراضات کرنے میں صرف ہوا۔ دوپہر کے قریب سب مہمان اس کارروائی سے اکتا گئے اور خالی خالی نظروں سے خطاب کرنے والوں کو دیکھنے لگے۔ واضح طور پر دوپہر کے کھانے کا انتظار ہو رہا تھا۔ یہ دعوت ان دعوتوں میں سے تھی جن کے لئے روشن محل مشہور تھا۔

کھانے کے بعد معزز مہمانوں کی گرائی طبع کا خیال کرتے ہوئے غلت کے ساتھ ایک ریڈیو لوشن پاس کیا گیا جس میں ملک کی انتہا پسند جماعتوں کی دہشت انگیز کارروائی کی مذمت کی گئی اور ”ڈومنین نے ٹس“ کا مطالبہ کیا گیا۔ زیادہ تر مہمان غنودگی کی حالت میں تھے اور بعض صوفوں پر دراز باقاعدہ قیلولہ کر رہے تھے۔

(۲۲)

سائمن کمیشن کے لکھنؤ پہنچنے سے دو روز قبل مذرا وہاں پہنچی۔ لکھنؤ میں اسے دو کام درپیش تھے: ایک نعیم سے ملنا، دوسرے سائمن کمیشن کا استقبال۔

اسی دن کے واقعات اور ان کی موت پر بات کرنا سائمن کمیشن کی بے پناہ تشویر ہو چکی تھی اور جن شہروں میں ابھی اسے جانا تھا وہاں ہفتوں پہلے سے سیاہ جھنڈیوں کے ساتھ اس کا استقبال کرنے کی پیمیاں کی جارہی تھیں۔ اس سے متعلق خبروں کو استثنائی ہیئت دی جا رہی تھی۔ ملک کے بڑے بڑے اخباروں میں اس کی نقل و حرکت اور دیگر مصروفیات کا حال جلی حروف میں چھاپا جاتا تھا اور ہر مجلس، ہر محفل میں اس کا تذکرہ تھا۔ مذرا اس موقع کو ہاتھ سے نہ جانے دینا چاہتی تھی۔ وہی میں روشن آغا کے ڈار سے وہ کسی مظاہرے میں شریک نہ ہو سکتی تھی، چنانچہ اس نے لکھنؤ جانے کی ٹھان لی، جاں پر وہ ضلع جیل میں نعیم سے بھی مل سکتی تھی۔ اس ملاقات کو بہر حال اس نے اس وقت تک ملتوی رکھا جب تک کہ سائمن کمیشن کا استقبال نہ کر لیا۔

لکھنؤ کی اس شفاف صبح کو وہ کانگریس کے دفتر سے روانہ ہوئے۔ شہر اور آس پاس کے دیہات سے آئے ہوئے وہ لوگ ہزاروں کی تعداد میں تھے۔ ان میں سے زیادہ تر تو شہر پہنچنے کے لئے رات بھر پیدل چلتے رہے تھے۔ گرد آلود بالوں اور تھکے ہوئے چہروں والے وہ جاہل، ننگے اور یکس لوگ ایک ایک دو دو کر کے جمع ہوتے ہوئے اب ایک مہیب اور محرک قوت کی شکل اختیار کر چکے تھے جس پر قابو پانے کا کام حکومت کی مسلح انتظامی مشینری کے سپرد تھا۔ مویشیوں کے گلے کی طرح ایک دوسرے سے بھڑتے، رپٹے پٹیتے اور گرد اڑاتے ہوئے ان لوگوں کی آنکھوں میں کوئی تہیہ، کوئی بغاوت نہ تھی۔ صرف لامٹی اور امید تھی، جو بھوکے مویشیوں کی آنکھوں میں دور سے چارے کا کھیت دیکھ کر پیدا ہوتی ہے۔ ان کا نظارہ دیکھنے والے کے دل میں ایک مجبوری طاقت کے ساتھ ساتھ بے اندازہ رحم

کے جذبات پیدا کرتا تھا۔ عذرا نے انہیں دیکھا اور سوچا۔

"ان کو کون دھوکا دے سکتا ہے انہیں کون پیٹھ دکھا سکتا ہے!!"

ہزاروں انسانی سروں کے اوپر جگہ جگہ چھوٹے بڑے سیاہ جھنڈے لہرا رہے تھے اور جھوم میں بار بار تین انگریزی الفاظ کی پکار اٹھ رہی تھی۔ "Simon, Go Back." شاید یہ انگریزی زبان کے صرف تین الفاظ تھے جو ان میں سے بہت سوں نے عمر بھر میں سیکھے تھے اور ان کا مطلب ان میں سے کسی کو بھی نہ آتا تھا لیکن وہ انہیں اس جذبے سے دہرائے جا رہے تھے جیسے ان کی سینکڑوں برس کی مشقت اور غربت کا انعام انہی تین لفظوں میں پنہاں تھا۔ مختلف سڑکوں پر سے گزرتے ہوئے ان کے ساتھ مزید جتنے آکر ملتے گئے اور ریلوے سٹیشن تک پہنچتے پہنچتے اس لمبے چوڑے جلوس میں کئی ہزار کا اضافہ ہو چکا تھا۔ راستے میں سب سڑکوں پر پولیس اور فوج کا پہرہ تھا۔ پچھلی شام اسی طرح کے ایک جلوس کو لاشی چارج کے ذریعے منتشر کیا جا چکا تھا۔

ریلوے سٹیشن کے سامنے ایک میدان میں انہیں روک دیا گیا۔ گھبراہٹ وار پولیس کے جوان اپنی زنجیر کی طرح ان کے آگے کھڑے ہو گئے۔ ان کے چہروں پر کوئی جذبہ نہ تھا۔ وہ اپنے سامنے کھڑے ہوئے لوگوں کی آنکھوں میں دیکھنے سے احتراز کر رہے تھے اور جھوم کے سروں کے اوپر اوپر دیکھ رہے تھے۔ پیچھے میدان میں فوج اور پولیس کی ایک بھاری تعداد تھیں۔ ترتیب سے چلی ہوئی تھی اور ان سے ہر ضلع کے تمام کمانڈر جن میں زیادہ تعداد غیر ملکیوں کی تھی پہلے ہوئے تھے۔ انہوں نے اپنی ٹوپیاں آنکھوں پر پیچھے کر لی تھیں اور دھوپ میں ان کے چہرے زرد لکھائی دے رہے تھے۔ کئی لوگ آگے بڑھنے کے امکان نہ پا کر زمین پر بیٹھنے شروع ہو گئے اور جب وہ سامنے کھڑے ہوئے کئی فوجیوں کے چوہنی چہروں کو دیکھ دیکھ کر اٹھا گئے تو آپس میں باتیں کرنے لگے۔ عذرا نے اپنے قریب چند کسانوں کو دیکھا۔ پہلے انہوں نے قطار کو توڑ کر جھونکا اور ڈرہ بنایا۔ پھر ایک نے سن کا ایک ٹکڑا جلا کر آگ سا کئی دوسرے نے پگڑی ٹٹول کر تمباکو اور گڑ نکالا تھیرے نے حقہ تیار کیا۔ پھر وہ بیٹھ کر باری باری کش لگانے اور دلجمعی سے باتیں کرنے لگے۔ عذرا نے سنا وہ گاؤں کی باتیں کر رہے تھے اور فصلوں کی اور بیلوں کی اور تمباکو کی تعریف جو شراب سے زیادہ کڑوا تھا اور جنس کی گرانی کی شکایت اور اپنی عورتوں کی جو آٹھ آٹھ ماہ کی حاملہ تھیں اور کھیتوں میں کام نہ کر سکتی تھیں اور روزمرہ کی کتنی ہی ایسی باتیں جو ہر شام کو چوپال میں بیٹھ کر کیا کرتے تھے اور عذرا نے خاموشی سے دل میں تعجب کیا کہ یہ معمولی معمولی لوگ کس قدر آسانی کے ساتھ وقت کی گرانی کو قبول کر کے نظر انداز کر دینے کے قابل تھے اور اس لحاظ سے وہ سامنے کھڑے ہوئے اور پھرتے ہوئے ان لوگوں سے کس قدر مختلف تھے جو اذیت ناک توجہ اور احتیاط کے ساتھ اپنے آپ کو سنبھالے ہوئے تھے۔

اگلی صف میں کھڑے کھڑے اس نے پرویز کو دیکھا جو گھڑ سواروں کی قطار کے پیچھے میدان کو پار کر رہا تھا اور وہ حیران رہ گئی۔ اس کے اندازے کے مطابق اسے اس وقت دہلی میں ہونا چاہیے تھا۔ ایک لمحے کے لئے اسے خیال ہوا کہ پرویز نے اسے دیکھ لیا ہے۔ وہ گھبرا گئی۔ اس سارے عرصے میں پہلی بار اسے خیال آیا کہ وہ کس قدر

نامناسب جگہ پر کھڑی تھی۔ کتنے نامناسب ماحول میں 'دکانداروں اور مزدوروں اور کسانوں کے درمیان' اور وہ چروہ کی بہن تھی 'خان بہادر غلام محی الدین آف روشن پوری لڑکی تھی' اور روشن محل میں چیف کمشنر کو مدعو کیا جاتا تھا کہ وہ گھڑ سواروں کے دوسری طرف کے گروہ سے تعلق رکھتی تھی اور اس طرف کھڑی تھی 'تہا' غیر محفوظ اسے دل میں شرم محسوس ہوئی۔ اسی وقت پولیس کے جوانوں کی قطار بچ میں سے ٹوٹ کر سامنے سے ہٹ گئی اور سامنے گرد کا طوفان دکھائی دینے لگا۔ دیکھتے ہی دیکھتے وہ گرد میں سے نکل آئے۔ یہ گھڑ سوار فوجیوں کی قطار تھی جو میدان کے سارے طول میں پھیلی ہوئی تھی اور تیزی سے ان کی طرف بڑھ رہی تھی۔

پوری رفتار سے حملہ آور ہوتے ہوئے گھڑ سواروں کا نظارہ یقیناً حوصلہ شکن ہوتا ہے۔ جھوم کی پہلی قطاروں میں ہلچل مچ گئی اور لوگ اپنی اپنی جگہ سے اٹھنے لگے۔ پھر ایک بیک کسی ان دیکھی طاقت کے تحت جمع ساکت ہو گیا اور فضا پر مکمل خاموشی چھا گئی جیسے کمرہ امتحان میں ہزاروں طالب علموں پر چھا جاتی ہے۔ صرف گھوڑوں کی ناپوں کی آواز باقی رہ گئی جو برق رفتاری کے ساتھ نظر سے گزرتی جا رہی تھی۔ گھوڑوں کی طرح گڑے ہوئے مجمعے کے ساتھ ٹکرا کر انہوں نے بائیں کھینچ لیں اور گھوڑے اگلے پاؤں اٹھا کر سیدھے کھڑے ہو گئے۔ گھوڑے اپنے سر پر گھوڑے کے سم ہوا میں کانپتے ہوئے دیکھے اور اپنے آپ کو ایک لمبے قد کے مرد کے پیچھے چھپانے کی کوشش کی گھبراہٹ سے آتے ہوئے گھوڑے کا سم اسی کے ماتھے سے ٹکرا گیا جس سے وہاں پر خفیف سا زخم آ گیا اور قطرہ قطرہ خون بہنے لگا۔

اس کے ساتھ ساتھ چاروں طرف چیخ پکار مچ گئی۔ تیزی کے ساتھ سرسراتے اور مار گراتے ہوئے مگدر اور لالھییاں ان کے سروں پر سے گزرنے لگیں۔ اچانک وہ بے حد خوف زدہ ہو کر ہولیں بھاگی۔ بھاگتے بھاگتے اس نے لالھیوں کی ضربوں سے گھٹنے اٹھتے اور حاسدانہ جذبے کے ساتھ اپنی جگہ کی حفاظت کرتے ہوئے مرد دیکھے۔ ان کے ہاتھ وہی مار گرانے کے لئے بے چین ہو رہے تھے اور ان کے چہرے شدید نفرت سے سیاہ ہو گئے تھے۔ اور غصے ذلت اور جسمانی تکلیف کے سارے دانت نکلے کر کے وہ زمین سے اٹھ رہے تھے۔ عذرا نے پیچھے مڑ کر دیکھا۔ اسے گھڑ سواروں کے چند چہرے دکھائی دیئے۔ ان پر بھی وہی شدید نفرت اور تناؤ تھا۔ دفعتاً اکہرام اور افراتفری کے اس وقت میں عذرا کے دماغ نے بے حد واضح طور پر کام کرنا شروع کر دیا۔ اس نے سوچا کہ کس طرح انسانوں کے دو گروہ بغیر کسی دیرینہ عناد اور جان پہچان کے نفرت اور انتقام کے جذبات لے کر اچانک آمنے سامنے آ کھڑے ہوتے ہیں کہ حاکم اور محکوم گروہوں کے درمیان اس تیسرے گروہ کی جو محکوم گروہ میں سے چنا جاتا اور ہتھیاروں کے طور پر استعمال ہوتا تھا کس قدر لالچی اور منہجہ خیز پوزیشن ہے۔ چند لمحوں کے اندر اندر خیال کی یہ تیزی غائب ہو گئی اور وہی کنفیوژن پھیل گیا۔ لیکن یہ وقت اسے بہت دیر تک یاد رہا اور اس واقعے کے گزر جانے کے بہت عرصے کے بعد اس نے فہم سے اس کا ذکر کیا کہ کس طرح خطرے اور امتری کے لمحے میں اس کا ذہن حیرت ناک طور پر واضح اور تیز تھا۔

جھوم کے عتب میں اس نے ایک شخص کو دیکھا جو اپنے پاؤں بھاگتے ہوئے مجمعے کی تصویریں لے رہا تھا۔

وہ ماتھے کے زخم پر سے کپڑا ہٹا کر مین اس کے سامنے جا کھڑی ہوئی۔

مختصری مزاحمت کے بعد لوگ شدید ہوتی ہوئی ضربوں سے بلبلا کر بھاگ اٹھے۔ حملہ آوروں نے کچھ دیر تک ان کا تعاقب کیا، پھر رک گئے۔ جمع آگے جا کر بٹھہر گیا اور اس وقت تک رکا رہا جب تک کہ سائمن کمیشن کے ارکان گاڑی سے اترے بغیر نکلنے کی کوشش پر سے خاموشی کے ساتھ گزر نہ گئے۔

نعیم کی مشقت میں نمایاں طور پر کمی کر دی گئی تھی اور اب وہ محض قیدیوں کے پیٹے پرانے کپڑے مرمت کرنے کے کام پر مقرر تھا۔ آہستہ آہستہ اس نے سینے سلانے میں کافی مہارت حاصل کر لی اور اس کام سے خوش رہنے لگا۔

اس روز وہ آہستہ آہستہ سے ایک لگے بیٹا ایک قیدی سی رہا تھا کہ (Convict Overseer) No. 19 C.O اس کے قریب آ کر بیٹھ گیا۔ ان کے منصب میں سوراخا ہے جو کچھ قیدی پانی کھینچ رہے تھے اور دھوپ سیدھی ان کے سروں پر پڑ رہی تھی۔ No. 19 C.O نے شیشے کا ایک چھوٹا سا گلاس جیسے سے نکالا اور اس میں دیکھ دیکھ کر دوا دھوسی کے سفید بال نوچنے لگا۔ نعیم اپنے کام میں مصروف رہا۔ اور پھر نے دو ایک بار کھانسی کر اور پاؤں زمین پر رگڑ کر جب معمول اپنی آمد کی اطلاع دی۔ جب نعیم نے اسے کوئی اہمیت نہ دی تو اس نے اپنی ٹانگیں جو دو پہلے ہی پار کرنے کے لیے تھیں ان کی تانے سے نیچے رکھ دیں۔

”کلی کر رہے ہو؟“ اس نے شیشے میں دیکھتے ہوئے پوچھا۔

”اندھے ہوئے“ نعیم نے جواب دیا۔

”میں نے کسی لئے گواہی تک کپڑے پیٹے ہوئے نہیں دیکھا۔“

”بیکار باتیں مت کرو۔“ نعیم نے اکتا کر کہا۔ اور سب کے پاؤں میں سرخ، کچی کھال کا نیا جوتا دیکھ کر وہ اس کے ٹانگیں پار کرنے کا مطلب سمجھ گیا۔ اس کا جی چاہا کہ نئے خوبصورت جوتے کی تعریف کرے کہ جیل میں ایسی چیزیں کم دیکھنے میں آتی تھیں، مگر وہ جوتے کے مالک سے اس حد تک اکتا چکا تھا کہ خاموشی سے قمیض پر جھکا رہا۔ اور سبھی شیشے میں دیکھ کر بال نوچتا اور پاؤں ہلاتا رہا۔

”تم مجھے برس کے ہو؟“ نعیم نے کپڑا پیٹتے پیٹتے پوچھا۔

”چونتیس۔“

”کتنی سزا باقی ہے؟“

”چالیس۔“

”باہر جانے سے پہلے مر جاؤ گے۔“

”چاہئیں۔ شاید!“

”پھر داڑھی میں سے سفید بال کیوں نکالتے ہو؟“

”اِس؟“ وہ شیشہ زمیں پر رکھ کر داڑھی کھجاتا ہوا سوچنے لگا۔ پھر قہقہہ لگا کر ہنسا۔ ”سور۔ تم کیا سوچتے

رہتے ہو۔“ وہ یقیناً اچھے موڈ میں تھا کیونکہ اس نے پاؤں آگے کھسکایا اور بولا: ”تم نے میرا جوتا دیکھا؟“

”نہیں۔“ نعیم نے جمل کر کہا۔

”ہا ہا۔۔۔ لومڑی کے بچے۔ دیکھو کیسا خوبصورت ہے۔ بتا ہے میں نے کیسے لیا ہے؟“

نعیم خاموشی سے کپڑا استارہا۔ اس نے جوتا اتارا اور اس پر بچے کی طرح پیار سے ہاتھ پھیر کر بولا: ”دس

مہینے تک میں اس کی راہ دیکھتا رہا۔ کرم چند کو جانتے ہو وہ لمبا ایتھنی جو پارس سال باہر گیا تھا اسے سال بھر تک میں انیم

کھلاتا رہا۔ جب جانے لگا تو بولا: ”استاد تمہیں دنیا سے کیا چاہیے؟“ میں نے کہا: ”میرے پیر کی درگاہ پر سلام پہنچا

آئیو۔“ پھر میں نے سوچا مدت ہوئی میں نے نیا جوتا نہیں پہنا۔ پیر کو گولی مارو۔ تو اس دن کا گیا ہوا کل وہ حرامی لوٹا

اور اسے باہر والی نالی میں رکھ گیا۔ رات بھر میں اسے نکالتے میں لگا رہا۔ بھب نکلا تو بھیکے ہوئے چوہے کی طرح

دکھائی دے رہا تھا۔ اسے میں نے نکال کر چھوڑا۔ تمہارا باپ بھی اسے نہ نکال سکتا۔ دیکھا؟ اچھا ہے نا؟“

کافی دیر کے بعد نعیم نے تنگی سے کہا: ”ہاں۔“

”تم سوتے ہو اسی لئے اس کی تعریف نہیں کرتے۔ نکالتے میں پیری کھوڑی پر چڑھ کر غم آئے ہیں۔“

”تمہاری بیوی اس کی سریر کے من پک گئے ہیں۔“

”جیب رہو۔“ وہ غرایا اور شیشہ اٹھا کر داڑھی صاف کرنے لگا۔ دونوں خاموش بیٹھے اپنا اپنا کام کرتے

رہے پھر اور سیرنگ نکلتے پکار اٹھا: ”حرامزادہ۔“

نعیم نے سراٹھا کر دیکھا۔

”پسو ہے۔“ اس نے پسو کو انگلیوں میں مسلا جس سے خون اس کے پوروں پر پھیل گیا۔ ”یہ بہن چود

پسو داڑھی میں بھی گھس آتے ہیں۔“ وہ وحشیوں کی طرح ناخنوں سے داڑھی کھانے لگا جس سے اس کے گال جگہ

جگہ سے زخمی ہو گئے اور ان سے خون رسنے لگا۔ نعیم تسخر سے ہنسا۔

”دیکھو۔“ اور سیرنگ نے انگلی اٹھائی۔ ”میں چاہے مروں یا زندہ دنیا میں چلا جاؤں میری داڑھی میری اپنی

ہے میری۔“ اس نے انگلی سینے پر بٹائی۔ ”تم نے اس میں دخل دیا تو تمہاری داڑھی جلا دوں گا۔“

دونوں پھر اپنے اپنے کام میں لگ گئے۔ ذرا دیر بعد اور سیرنگ نے شیشہ جیب میں ڈالا اور اٹھ کھڑا ہوا۔

”آج ملاقات ہے۔“

”اِس؟ آج ملاقات ہے؟“ نعیم چونکا۔

”ہاں۔ تمہاری بیوی آئے گی؟“

”نہیں۔ تمہاری؟“

”نہیں۔ میری بیوی اب دوسرے مرد کے ساتھ رہتی ہے۔“ وہ جانے کے لئے مڑا پھر رک کر بولا۔
 ”پہلے ہر سال آیا کرتی تھی۔ ایک دفعہ میں نے پوچھا ”تمہاری خواہش نہیں ہوتی؟“ کہنے لگی۔ ”ہوتی ہے۔“ میں
 نے کہا: ”جاؤ جس مرد کے ساتھ جی چاہے رہو۔ مجھے اس کی پروا نہیں۔ اس کے بعد وہ نہیں آئی۔“ کچھ دیر تک وہ
 وہیں کھڑا تھیلی پھیلا کر اس میں دیکھتا رہا۔ ”لیکن کبھی کبھی۔“ مجھے یاد آتی ہے۔“

نعیم اسے جاتے ہوئے دیکھتا رہا۔ پھر اٹھ کر داڑھی مونڈنے اور بازو حاصل کرنے کے لئے چلا گیا۔
 دوپہر کے بعد ملاقات شروع ہوئی۔ حسب معمول قیدیوں اور ملاقاتیوں کو سات سات کی ٹولیوں میں
 آٹنے سامنے دس گز کے فاصلے پر کھڑا کر دیا گیا۔ نعیم نے داڑھی مونڈ لی تھی لیکن اس روز وہ اپنا بازو حاصل نہ کر سکا
 جیسے کہ وہ ہمیشہ ملاقات سے پہلے چند منٹ کے لئے حاصل کر لیا کرتا تھا۔ عذرا بانیں کونے میں کھڑی تھی۔ وہ اس
 کے سامنے والی جگہ پر جا کر کھڑا ہو گیا۔ اتنے فاصلے پر سے اور ایسے جھنگٹے میں خوش آمدید کے الفاظ ادا کرنا ناممکن
 تھا چنانچہ کچھ دیر تک وہ خاموش کھڑے رہے پھر عذرا کے عجیب سے اظہارِ کمال کے لہرایا۔
 ”ہم نے کل سائمن کیشن کے لئے مظاہرہ کیا تھا۔“

نعیم کو ایک لفظ سنائی نہ دیا۔ تمام قیدی اور ملاقاتی بیک وقت چلا چلا کر باتیں کر رہے تھے۔
 ”ہم نے سائمن کیشن کا کالی جھنڈاؤں سے جلوس نکالا۔“ وہ دوبارہ چلائی ”دیکھو یہ تصویر میری
 تصویر.... لو۔“ اس نے نعیم کی طرف دکھایا جسے نماں ملاقات نے اٹھائی اس کے ہاتھ سے پکڑ لیا۔ وہ
 چلاتی رہی۔ ”ہم نے انہیں یہاں پر اترنے نہیں دیا۔ وہ چوروں کی طرح کیشن پر سے ہی چلے گئے مجھے ڈھم آ گیا
 تھا۔ یہ۔“ اس نے ماتھے پر سے کپڑا اٹھا کر دکھایا۔

نعیم کو یہ سن کر خفت ہوئی۔ وہ غیر شعوری طور پر اپنی بیوی اور اس کے خاندان پر متحیر تھا۔
 ”تمہیں گھر پر رہنا چاہیے۔“ اس نے پتی سے کہا۔

”اس؟“

”تمہیں گھر پر رہنا چاہیے۔“ اس نے دوبارہ کہا۔ عذرا نے کچھ نہ سنا۔

”وہاں پر ویز بھی تھا۔ وہاں پر۔“ وہ بولتی رہی۔

اس وقت نعیم کو کھلے دروازے میں سے باہر کا نظارہ دکھائی دیا۔ ایک عورت میں سبزی کا تھیلہ لٹکائے
 گزر رہی تھی۔ ایک بچہ اس کا دامن تھامے ساتھ ساتھ چل رہا تھا۔ اس نے مسکرا کر ایڑیاں اٹھائیں اور عذرا کے
 کندھوں کے اوپر سے باہر دیکھنے لگا۔ ایک خواہناک کیفیت اس کے سارے وجود پر طاری ہو گئی جس میں اس کے
 کان کبھی کبھی کام کرنا شروع کر دیتے اور عذرا کی آواز سنائی دیتی۔ اس کی تمام تر قوتیں آنکھوں میں مرکوز ہو چکی
 تھیں۔ سبزی سے بھرا ہوا ایک ٹرک گزرا جس میں سے چند شلغم گر کر سڑک پر بکھر گئے۔ پھولدار چھاتے والی ایک
 عورت ’تالے‘ ’نیل‘ کتے ’ایک خوبصورت کتے کو دیکھتے رہنے کی کوشش میں وہ کھسکتا کھسکتا ساتھ والے قیدی کی

بغل میں گھس گیا جس نے دھکا دے کر اس کا ظلم توڑ دیا۔ وہ خالی خالی نظروں سے ادھر ادھر دیکھنے لگا۔ اس کے ساتھ والے دو قیدی بیک وقت پوری آواز سے چلا رہے تھے۔

”لال گائے نے کیا دیا ہے؟“ ایک نے پوچھا۔

”دورو پے۔“ اس عورت نے چلا کر دوسرے کی بات کا جواب دیا جو اپنے ملاقاتی سے جوار کا بھاؤ پوچھ

رہا تھا۔ ”دورو پے من۔“

پہلا قیدی جھنجھلا گیا۔ ”چپ رہو سنور۔“ وہ دوسرے کی پسلیوں میں کہنی مار کر غرایا۔ نعیم کو فنی آگئی۔ عذرا خاموشی سے اس کے بازو کو دیکھ رہی تھی۔ اس نے کئی بار باری باری عذرا کو اور اپنے بازو کو دیکھا۔

”ہاں۔ وہ لے گئے ہیں۔“

”کیوں؟“ عذرا نے پوچھا۔

”مل جائے گا۔ صاف کرتے کو دیا ہے۔“ اس نے جھوٹ بولا اور ہلکتی ہوئی آستین کو مروڑنے لگا۔

”یہ لو۔“ نگرانی کی آنکھ بچا کر عذرا نے سگرٹوں کا ایک پیکٹ اس کی طرف بچھالا۔

چند منٹ کے بعد ملاقات ختم ہوگئی اور وہ دل میں ایک بھاری لامقام سی خلش لے کر وہاں سے لوٹ آیا۔ اس نے عذرا کی کہی کو اس وقت محسوس کیا جب کہ وہ جا چکی تھی۔ وہ اپنی کوٹھڑی میں کریت گیا اور خواہش کی شدت میں اس کے حلق سے ہم مردہ جانور کی طرح ایک خشک، کڑوا اور آہٹ انگیزی کا جی چاہا کہ وہ اس کے قریب بیٹھے، اسے چھوئے، اسے محسوس کرے، اس کی جلد کی ہلکی گرمی، ہلکی ہلکی خوشبو کو ہونٹ لگے اور جذب کرے اس کے جسم کی فحشانوں پر ہاتھ پھیرے۔ وہ آہستہ آہستہ پتھر کی دیوار پر ہاتھ پھیرنے لگا اور حلقی ہوئی خواہش کا دھیمہ، پکھلتا ہوا درد اس کے جسم پر پھیلتا گیا۔ وقفے وقفے پر وہ ہونٹے ہوئے جانور کی سی خشک، مختصر آوازوں میں کراہنے لگتا۔

چند گھنٹے کے مدقوق جذبے میں گھلنے کے بعد اس کی آنکھیں نمائیاں طور پر اندر دھنس گئیں اور رخساروں کی ہڈیاں باہر نکل آئیں۔

اندھیرا ہونے سے پہلے C.O. نمبر 19 کی کوٹھڑی میں آیا۔

”اتھو۔ اندھا جیب کتر ا جا رہا ہے۔“

”جا رہا ہے؟“ نعیم نے اٹھتے ہوئے پوچھا۔

”ہاں۔ دنیا میں“ پھر وہ چونک پڑا۔ ”ایں؟ تم بیمار ہو؟“

”نہیں۔“ نعیم نے جھوٹ بولا۔ ”میں نے کھانا نہیں کھایا۔“

اوور سیر جیل والوں کو گالیاں دینے لگا جو کھانے میں ریت ملا کر دیتے تھے۔ پھر وہ دونوں اندھے جیب کترے کی طرف چل پڑے جو چھ ماہ گزار کر باہر جا رہا تھا۔

اُداس نسلیں

اس کے گرد سب پرانے قیدی جنہیں اس وقت باہر پھرنے کی اجازت تھی جمع تھے اور اس کے ساتھ غصہ کر رہے تھے۔ سی او نمبر انیس نے جاتے ہی ایک زوردار دھپ اس کی کمر پر جمایا جس سے اس کا سر زمین سے جا لگا۔ پھر وہ اس کی واڑھی پکڑ کر ہلاتے ہوئے بولا:

”اندھے سٹور بڑے خوش ہو رہے ہو۔ دنیا میں جا رہے ہو اس لئے؟ ابھی کوئی دن میں پھر یہاں آؤ گے۔“
اندھے نے دیوانہ وار ہاتھ پاؤں مارتے ہوئے واڑھی کو اس کی گرفت سے چھڑا لیا۔ ”اب کے میں ان حرامیوں میں تو نہیں آؤں گا۔ میری واڑھی کا ستیاناس کر دیا ہے۔“

ارد گرد ہنسی کی ایک لہر اٹھی۔

”اندھے تم دنیا میں کس کے پاس جاؤ گے؟“ ایک نے پوچھا۔

”باپ کی قبر پر۔“

”کیوں؟“

”وہاں میں نے کچھ نقدی دبا رکھی ہے۔ ابھی کچھ روز اس پر گزاراں کروں گا جب تک ان کا آدمی میرے پیچھے لگا رہے گا۔ پھر اپنا دھندا شروع کروں گا۔“

”تم گھر جاؤ گے؟“

”میرے گھر کو نہیں۔“

”یہی؟“

”اوہ ہن۔“ اس نے گونگوں کی طرح سر ہلایا۔

”ہاں؟“

”اوہ ہن۔“

”باپ؟“

اندھے نے بڑی سی گالی دی۔ ”گدھے کے بچے اسی کی قبر پر تو جاؤں گا۔“

”اندھے اب تم پہلی جیب کب کاٹو گے؟“ اسے تنگ کرنے کے لئے ایک قیدی نے پوچھا۔

”ہٹ جاؤ۔۔۔ ہٹ جاؤ۔“ اچانک اندھے نے چیخ کر کہا اور دھکے مار مار کر سب کو پیچھے ہٹا دیا۔ ”کھجلی

شروع ہو گئی۔“ پھر وہ وحشیوں کی طرح ناخنوں سے پاؤں کو کھرچنے لگا۔ اس کے پاؤں غلیظ تھے اور ان پر جگہ جگہ پھٹے ہوئے زخم تھے۔ کھرچنے سے زخم پھیل گئے اور ان سے خون رسنے لگا۔ اندھا بے دردی سے کھرچ رہا تھا اور درد کے مارے سی سی کرتا جا رہا تھا۔ دوسرے قیدی ارد گرد کھڑے قہقہے لگاتے رہے۔

آخر اور سیر نے گالیاں دے کر سب کو چپ کر لیا اور وہ اسے بڑے دروازے تک چھوڑنے کے لئے گئے۔ بہت سی ابا نیلیں دوسرے آسمانوں پر سے اڑ کر جیل کے آسمان پر آ گئی تھیں۔ اندھے کے جانے کا وقت ہو

تھی پل کے پل میں کیسی عجیب بات تھی۔

روشن آغا نے کتاب بند کر کے بازو کی چھوٹی میز پر رکھی اور سفید بالوں پر ہاتھ پھیرا۔ پھر سیدھا اس کی طرف دیکھ کر آذر دہن لیکن مضبوط لہجے میں بولے: ”آپ لکھنؤ میں تھیں بی بی۔“

عذرا نے گونگوں کی طرح اثبات میں سر ہلا دیا۔ روشن آغا نے چشمہ اتار کر کتاب پر رکھا اور تھیلیوں سے آنکھوں کو ملا۔ ”ہم نے سنا آپ نے وہاں کسی ہنگامے میں شرکت کی۔“

”میں نعیم سے ملنے گئی تھی۔“ عذرا نے یکساں آواز میں کہا۔

”تو آپ کا خیال ہے ہم نے غلط سنا؟“ انہوں نے غصے کو دبا کر کہا اور اپنے بیٹے کی طرف دیکھنے لگے۔

”مجھے تمہارے کارنامے دیکھنے کے لئے چشمے کی ضرورت نہیں ہے۔“ پرویز نے تیزی سے کہا۔ عذرا نے غصے سے اس کی طرف دیکھا اور کوئی سخت بات کہنے کے لئے اس کے ہونٹ کا پٹے۔ پرویز نے گھبرا کر نظریں ہٹا لیں اور راکھ دانی میں انگلی گھمانے لگا۔

”نعیم نے پہلے ہی اپنی حب الوطنی سے ہماری عزت بڑھائی ہے۔ ہمارے خاندان میں پچھلے سو برس سے کسی نے ایسے کام نہ کئے تھے۔“ روشن آغا غصے اور طنز سے منے۔ عذرا اپنی آواز پر قابو پانے کی کوشش کرتی رہی۔

”میں نے تمہیں روشن آغا اور روشن محل کا نام برقرار رکھنے کے لئے پرورش کیا۔“ روشن آغا اب واضح طور پر سختی سے بولے۔ ”آپ نے میری والدہ کی قبر پر گھبراہٹ سے کونسا کونسا کلمہ کہا؟“ آپ بکا بکے اور قانون شکنی کریں۔ اب آپ بھی جیل جاؤ گی؟“

جواب دینے سے پہلے وہ ایک لٹھے کو دل میں کانپی، پھر سیدھا اپنے باپ کی آنکھوں میں دیکھتے ہوئے بولی: ”اس کے ساتھ اور بھی کی چیز ہے بڑے لوگ جیل گئے ہیں۔ انہوں نے کوئی گھٹیا جرم نہیں کیا ہے۔“

”مجھے علم ہے جیل میں ان کے ساتھ اخلاقی مجرموں کا سا سلوک کیا جاتا ہے۔“ پرویز راکھ دانی کو دیکھتے ہوئے بولا۔ ٹوٹنے سے پہلے جو چند لہجے بے خیالی کے آتے ہیں ان میں اس نے باری باری کئی بار اپنے باپ اور بھائی کو دیکھا، لیکن جواب نہ دے سکی۔ بیکسی اور ذلت کے شدید احساس کے ساتھ ان نے دونوں ہاتھوں سے چہرہ چھپا لیا اور رونے لگی۔ آہستہ آہستہ دوبار اس نے کہا: ”بابا..... بابا۔“

چند طویل لمحوں تک دونوں مرد پشیمانی سے اس کی طرف دیکھتے رہے۔ پھر پرویز سنول سے اتر ا اور باہر نکل گیا۔ روشن آغا نے چشمہ آنکھوں پر لگایا اور دونوں ہاتھ کرسی کے بازوؤں پر پھرانے لگے۔ پھر چشمہ اتار کر واپس کتاب پر رکھا اور بار بار انگلیوں کو کھولنے اور بند کرنے لگے۔ لیپ کی روشنی میں وہ بے حد زرد نظر آ رہے تھے اور ان کی انگلیوں کی پوریں کپکپا رہی تھیں۔ پھر وہ اٹھے اور آہستہ آہستہ چلتے عذرا کے سر پر جا کھڑے ہوئے۔ عذرا نے داک رک کر روتے ہوئے کہا:

”بابا..... میرا شو ہر جیل میں ہے اور آپ..... آپ۔“

جیب سے ہاتھ نکال کر انہوں نے آہستہ سے عذرا کے سر پر رکھا اور تیزی سے باہر نکل گئے۔
ناشتہ کئے اور کسی سے ملے جلے بغیر عذرا نے جا کر اپنے کمرے کھلوائے اور مصنائی کروائی۔ پھر وہ دیر تک
درستے میں کھڑی ہاتھ بڑھا کر یوٹیکس کے چوں کو توڑتی رہی۔ دوپہر کے قریب اسے بھوک محسوس ہونے لگی۔ کھانا
اس نے وہیں پر منگوایا اور خال سے جو اسے دیکھنے آئی تھی نرمی سے کہا: ”میں آرام کرنا چاہتی ہوں۔“
کھانا کھا کر وہ پھر درستے میں جا کھڑی ہوئی۔ کھانا مقوی اور لذیذ تھا اور وہ ایک پُر شکم توانائی اور فرحت
محسوس کر رہی تھی۔ وہ احساس جو اکثر بہت سارا رونے کے بعد بھی ہوتا ہے۔ یوٹیکس کے پتے توڑتے ہوئے اس
کی نظر میلے ناخنوں اور بازوؤں پر پڑی جن پر سفر کی تمام گرد جھی ہوئی تھی۔ اس نے نہانے کا ارادہ کیا۔

کپڑے اتار کر اس نے زیتون کا تیل سارے بدن پر ملا اور بتیلیوں کی مدد سے آہستہ آہستہ اسے جلد
میں جذب کرنے لگی۔ اس نے ریڈ کی طرح وقتی اور انجرتی ہوئی اپنی گندی، تندرست جلد کو دیکھا اور اس کے بدن
میں گہرا سرور اور امنگ پیدا ہوئی۔ سردی میں پیاس بجھتی ہوئی تھی۔ وہ دوبارہ کھول کر باہر نکل آئی اور کمروں
میں پھرنے لگی۔ قد آدم آکھنے کے سامنے رک کر اس نے جلتی ہوئی آنکھوں سے اپنے جسم کو ہر زاویے سے دیکھا۔
اس کا بدن کنواری لڑکیوں کی طرح کسا ہوا، چکدار اور مضبوط تھا۔ دیر تک وہ معطل ذہن کے ساتھ بتیلیوں میں چکر
لگاتی رہی اور اس کے رو میں روئیں میں سوزش پیدا ہوئی، سوزش اور پیاس اس کو کے لئے جس سے وہ محبت کرتی
تھی۔ حسن اور محبت کی باتیں کرتی رہی۔ اس نے اپنے آپ پر غور کیا۔
آخر چند درستے کے پتھر پر گال رکھے رکھے وہ رفتہ رفتہ واپس آ گئی۔ اس نے اپنے آپ پر نظر ڈالی اور
لال ہو کر قفل خانے میں گھس گئی۔ بڑی دیر نہاتے رہنے کے بعد جب وہ بالوں کو برش کر رہی تھی تو اس کا جسم
مردوں کی طرح سرد ہو چکا تھا اور قفل میں ایک بے نام سی بیمار کر دینے والی کسلندی باقی رہ گئی تھی۔

(۲۴)

C.O. نمبر 19 کا ایک دوسرے اور سیر کے ساتھ کسی بات پر جھگڑا ہو گیا اور اس نے اپنی فٹنگ پر مار کر
اس کا سر بچاڑ دیا۔ سزا کے طور پر اسے دو ماہ کے لئے کوٹھڑی کی قید اور سخت مشقت کا حکم سنایا گیا۔ سزا کے دوران وہ
بندروازے سے ٹیک لگا کر بیٹھا رہتا اور ہر آنے جانے والے کو گالیاں دیا کرتا۔ اس کے چہرے پر دردوں کی کسی
بے روح تندی کا اثر نمایاں طور پر بڑھتا جا رہا تھا۔

وہ برسات کا موسم تھا۔ یہ موسم قیدیوں کے واسطے سارے سال میں دلچسپ موسم ہوتا تھا۔ جب بارش
سے دیواروں کا رنگ گہرا ہو جاتا اور آسمان پر بادل ایک دوسرے کے پیچھے بھاگتے اور بہت سی ابا بتیلیں سروں پر اڑا
کرتیں۔ برسات کا موسم ان کے لئے رونق اور تبدیلی کا پیغام لے کر آتا۔

اُداس نسلیں

بارش صبح سے ہو رہی تھی۔ جب کپڑے سی سی کر نعیم کی آنکھیں اور انگلیاں درد کرنے لگیں تو اس نے انہیں ایک طرف رکھا اور اٹھ کر ٹیلے لگا۔ تھوڑی تھوڑی دیر کے بعد وہ رک کر خوشی سے آسمان کی طرف دیکھتا اور پھر چلنے لگتا۔ چلتا چلتا وہ C.O. نمبر 19 کی کونھری کے آگے سے گزرا۔ اس کے دروازے پر تالا لگا تھا اور وہ سلاخوں کے ساتھ ٹیک لگائے خاموش بیٹھا تھا۔ نعیم وہاں سے گزر گیا۔ موسم کی وجہ سے وہ دل میں اپنے آپ کو اس قدر مسرور اور ہلکا پھلکا محسوس کر رہا تھا کہ اوور سیر کا خاموش پتھر یا چہرہ دیکھ کر اسے کوفت ہوئی اور واپسی پر اس نے جیب سے سگریٹ نکال کر اس کی طرف بڑھایا۔ قیدی نے لحظہ بھر کو سنگین نظروں سے سگریٹ کی طرف دیکھا، پھر ہاتھ بڑھا کر کپڑا لیا۔

”جب تم نئے نئے آئے تھے تو میں نے بھی تمہیں سگریٹ دیے تھے۔ اس کا بدلہ اتارتے ہو؟“ اس نے کہا۔
 نعیم نے سی سی ان سنی کر کے دونوں سگریٹ جلائے اور یوار سے ٹیک لگا کر بیٹھ گیا۔
 ”تمہیں بہترین موسم میں قید کیا گیا ہے۔ اس سے سگریٹ کا کش بہت بڑھ جائے گا۔“
 ”موسم؟“ اوور سیر نے بے خیالی سے دہرایا۔ ”اچھا ہے؟“
 ”کچھ نہیں رہے ہو؟“

اس نے باہر دیکھا۔ ”ہاں اچھا ہے۔۔۔ اب نسلیں ہیں۔“

اوور سیر سگریٹ کے لمبے لمبے کش لینے لگا۔ نعیم کو اس کے اشتعال پر دل میں خوشی ہوئی کیونکہ اس نے کبھی ان چیزوں، بادلوں، موسموں، پرندوں وغیرہ کے متعلق دلچسپی ظاہر نہ کی تھی۔ دونوں خاموش بیٹھے برآمدے کی چھت سے ٹپ ٹپ کرتی بوندوں کو دیکھتے رہے۔

سگریٹ ختم کر کے نعیم نے اس کی طرف دیکھا۔ ”تمہاری داڑھی میں پھر سفید بال آ گئے ہیں۔“
 ”ایں؟ داڑھی میں؟“ وہ کچھ دیر تک متفکرانہ طور پر داڑھی کو سمجھنے کی کوشش کرتا رہا، پھر
 یکا یک آنکھیں نکال کر پہنچا۔ ”میری داڑھی میری اپنی ہے۔ تم اس میں کیوں دخل دیتے ہو؟ تم میری عورت ہو؟“
 نعیم چالاک سے ہونٹوں میں ہنسا۔ ایک لکڑی کے لئے اس کے دل میں عجیب سا سرور پیدا ہوا اپنی آزادی اور دوسرے کی قید کا سرور۔ اس کا ہی چاہا کہ اوور سیر کو اس پتھر کے سے سخت اور بے حس شخص کو جس نے آج تک کبھی کوئی خواہش کوئی احساس یا کوئی دلچسپی ظاہر نہ کی تھی، اذیت دے۔ برسوں کا بغض تھوڑی دیر کے لئے اوپر آ گیا۔ یہ بغض بے حد تھا، لیکن ایک لمبے عرصے تک ذہل کے غیر معمولی ماحول میں رہنے کے بعد ایسے جذبات عام لوگوں کے دلوں میں پیدا ہو جاتے ہیں۔ اس نے جیب سے دوسرا سگریٹ نکالا اور جب اوور سیر نے لینے کے لئے ہاتھ بڑھایا تو واپس کھینچ لیا۔

”پہلے وعدہ کرو آئندہ مجھے گالی نہ دو گے۔“

اور سیر دشتیوں کی طرح ہونٹ چبانے لگا۔ آخر جب سگریٹ پینے کی خواہش اس پر غالب آگئی تو وہ غصے اور گالیوں کو مضبوط کر کے بولا: ”نہیں دوں گا۔“ اور لالچوں کی طرح سگریٹ نعیم کے ہاتھ سے جھپٹ لیا۔ نعیم نے دونوں سگریٹ ساکائے اور خاموشی سے بارش کو دیکھنے لگا۔ آہستہ آہستہ بارش بالکل ختم ہو گئی اور رہا سہا پانی برآمدے کی چھت پر سے قطرہ قطرہ گرنے لگا۔

”آج میں اس کا بیجا نکال دوں گا۔“ اور سیر نے اپنے آپ سے کہا۔
”کس کا؟“

”نمبر 17 کا۔ اس نے مجھ سے ایفون طلب کی ہے اور رپورٹ کرنے کی دھمکی دی ہے۔ ناجائز باپ کی ناجائز اولاد۔“

جب دوسرا سگریٹ بھی ختم ہو گیا تو نعیم نے اسے بارش کے پانی میں اچھال دیا اور دھوئیں کے نفع سے مرغولے کو جو بجھتے ہوئے سگریٹ سے اٹھتا ہوا میں تحلیل ہوتے ہوئے دیکھتا رہا۔
”تمہارا نام کیا ہے؟“ پھر اس نے پوچھا۔

”نام؟“ اور سیر نے داڑھی میں انگلیاں گھمائیں، پھر بالوں کو دھرا کیا اور دانتوں میں لے کر چبانے لگا۔ پھر ایک ٹور و ٹور کو چھوڑ کر اس نے قہقہہ لگایا۔ ”مہندر۔“
”کیا ہے؟“
”مادہ چود نام بھول گیا تھا۔“ اس نے ہنستے ہوئے کہا۔

”مہندر۔“
”مہندر سنگھ؟“ نعیم نے غصے سے اپنے آپ سے ”کچھ اس سے پوچھا۔“
”سنگھ کی ماں کی۔“ وہ بولا۔ ”خانی مہندر۔“

کچھ دیر کے لئے نعیم کو ایک پرانے، کم شدہ دوست کی تکلیف دہ یاد آئی، لیکن جیل کی لمبی زندگی جس نے اس کے جذبات کو کند کر دیا تھا، آڑے آگئی۔

”ہاں تو مہندر۔“ اس نے کہا۔ ”تم نے قتل کیا تھا؟“
”سات۔“

”سات؟“ نعیم چونک اٹھا۔

جواب میں اور سیر تھکنے سے ہنسا۔

”کیسے؟“ نعیم نے پوچھا۔ وہ نظر جما کر نعیم کو دیکھنے لگا۔ اس کے تیور دیکھ کر نعیم کو گالی یا کسی سخت جواب کی توقع ہوئی، لیکن تھوڑی دیر کے بعد اس نے خود بخود کہنا شروع کر دیا:
”ہماری سات مائیں تھیں اور ہم گیارہ بھائی تھے۔ بہت سی زمین تھی جس میں ہم سبزیاں اور ہر قسم کے

انہج بویا کرتے تھے۔ دوسری ماہیں سب بد شکل اور پھوہڑ تھیں۔ میری ماں سب سے کم عمر اور شکل والی تھی کیونکہ وہ ایک ایسے شخص کی بیٹی تھی جس کے پاس بہترین کپاس کا جع تھا اور اس نے اپنی بیٹیوں کو کھیتوں میں کام کرنے کے لئے نہیں بھیجا تھا بلکہ وہ گھر میں ہی چھوٹا موٹا کام کر کے پلتی تھیں۔ دوسری عورتیں میری ماں سے جلتی تھیں کیونکہ میرا باپ مہینے میں بیس روز ہمارے پاس موتا اور دس روز باقی سب کے پاس۔ تیسری ماں جو چڑیل سے مشابہ تھی، ہم سے اس لئے بھی جلتی تھی کہ ہر سال کپاس کی فصل کے موقع پر میری ماں اپنے باپ کے گھر سے سوت لا کر میرے باپ کے لئے کپڑے بنایا کرتی تھی۔ اس کا بیٹا بڑا بد معاش تھا۔ وہ اسے ہمارے خلاف بھڑکاتی رہتی تھی۔ وہ مجھ سے عمر میں بڑا اور طاقتور تھا اور مجھ سے بھگڑنے کے بہانے ڈھونڈتا رہتا تھا۔ کئی دفعہ اس نے ادھر ادھر کے بہانے کر کے مجھے کھیتوں میں پکڑ کر مارا۔ میں اس وقت چپ رہا لیکن دل میں ارادہ کر لیا کہ بڑا ہو کر اس کا بدلہ لوں گا۔ جب میرا باپ مر گیا تو میری ماں نے دوسری عورتوں سے کہا کہ اب ہمارا مرد مر گیا ہے اور فساد کی جڑ ہی نہیں رہی اس لئے اب ہمیں صلح سے رہنا چاہیے۔ پوچھا وہ مل جل کر کوئی دیکھیں لیکن میرے دل میں کینہ بیٹھ چکا تھا۔ جوں جوں بڑا ہوتا گیا اسے پالتا رہا۔ میرا بھائی بھی ساتھ ساتھ بڑا ہو گیا اور وہ بڑا بد معاش نکلا۔ اس نے گاؤں میں بد معاشوں کا گروہ بنالیا جو ہر وقت اس کے ساتھ رہتے۔ وہ لوگوں کے ٹیل چرا کر بیچ دیتے اور گھرانوں کی عورتیں اٹھا کر لے جاتے اور کھڑی فصلیں کاٹ لیتے۔ گاؤں والے ان سے خوف کھاتے تھے۔ ایک روز میں اپنے کھیت میں کھڑا تھا کہ وہ گروہ آگیا۔ وہاں سے گاؤں والے بھاگے۔ مجھے غائب کر کے وہاں لے گئے۔ تمہاری ماں فاحشہ عورت ہے۔ اس نے ہمارے باپ کی عزت مٹی میں ملا دی ہے۔ وہ موچیوں اور کین لوگوں کے ساتھ ہوتی ہے یہ سن کر مجھے دکھ ہوا۔ میں نے کہا: ”اس وقت میں تمہارا کچھ نہیں کر سکتا۔ تمہارے ساتھ تمہارے ساتھی ہیں اور میں اکیلا ہوں۔ لیکن یاد رکھو ایک نہ ایک دن میں تمہیں قتل کر دوں گا۔“ وہ میری دھمکی کا ٹھٹھا اڑا کر چلا گیا۔

”اس رات میں نے اپنی ماں سے پوچھا۔“ موچیوں کے ساتھ تمہارے تعلقات کیسے ہیں؟“

اس نے کہا ”اتھے ہیں۔ اس پر میں نے اسے بھائی کی بات بتائی اور اسے قتل کرنے کا ارادہ ظاہر کیا۔ یہ سن کر میری ماں خوف زدہ ہو گئی اور دروازے کی کنڈی لگا کر باہر چلی گئی۔ جب کافی دیر گزر گئی تو میں نے اٹھ کر اندر سے دروازے کے قبضے اکھاڑے اور باہر نکل آیا۔ میری ماں کی چار پائی خالی تھی۔ اسی وقت میں نے اسے گھر میں داخل ہوتے ہوئے دیکھا۔ میرا شک کھل ہو گیا۔ میں نے اس کا گلا گھونٹ کر وہیں پر اسے شتم کر دیا۔ اسی رات کو میں نے بد معاش بھائی کو بھی قتل کر دیا اور جنگل میں بھاگ گیا۔ وہاں پر مجھے چند ایسے آدمی مل گئے جو میری طرح مفروز تھے اور بھوکے مر رہے تھے۔ ہم نے صلاح کر کے گروہ بنالیا اور ڈکیتیاں شروع کر دیں۔ ایک روز خواہش کے زور کرنے پر میں چھپ چھپا کر اپنی بیوی سے ملنے کے لئے گاؤں گیا تو دیکھا کہ میرے بچے کو اس بد معاش کے بیٹے نے قتل کر دیا ہے۔ میں پاگل ہو گیا۔ ایک پہر کے اندر اندر میں نے اس بد معاش کی بیوی اور چاروں بیٹوں کو ہلاک کر دیا اور واپس آ گیا۔ کافی عرصے تک ہم ڈاکے مار کر اور مسافروں کو لوٹ کر پیٹ پالتے رہے۔ آخر ایک روز

شراب پی رہے تھے کہ پکڑے گئے۔ میرے قتل کے یقینی گواہ موجود نہ تھے چنانچہ مجھ پر ڈکیتیوں کے مقدمے چلے اور اڑتالیس سال کی سزا ملی۔ ایک سگریٹ دو۔“

”نہیں ہے۔“ نعیم نے کہا۔ وہ غصے میں بھرا ہوا بیٹھا رہا۔

اب رفتہ رفتہ دن کا اجالا غائب ہو رہا تھا۔ بارش پھر شروع ہو چکی تھی۔ یکا یک نعیم نے محسوس کیا کہ مہندر نے بیٹھے بیٹھے بھاری بھاری سانس لینے شروع کر دیے ہیں۔

”اس کے بعد میں نے اس جگہ کو اپنا گھر بنالیا۔ اب انہوں نے یہاں پر ہی مجھے قید کر دیا ہے۔ سنو۔“
 ”یہاں آ کر اس کی آواز پھیل کر پھٹ گئی اور اس نے دونوں ہاتھوں میں سلاخوں کو پکڑ کر وحشیوں کی طرح دروازے کو جھجھوڑا۔ نعیم نے گہرا کر اسے دیکھا۔ اسے اپنی طرف دیکھتے ہوئے پا کر دفعتاً وہ رونے لگا۔ عذاب کی شدت سے اس کا چہرہ بدلتا ہوا گیا تھا اور وہ ایک ایسے آدمی کی طرح رو رہا تھا جو رونے سے قطعی نا آشنا ہوتا ہے جیسے کتا کھانتا ہو۔“

”میری بیوی دوسرے مرد کے ساتھ سوتی ہے۔ میں نے برسوں سے.....“ اس نے پھٹی ہوئی آواز میں کہا۔
 اس بے چارے کے سخت گیر انسان کو جیل کی تمام تر ناواری، اذیت اور کوفت کے بوجھ سے ٹوٹ کر بچے کی طرح روتے ہوئے دیکھ کر نعیم کے دل میں ایک خوفناک احساس پیدا ہوا۔
 جس طرح ایک کالی کو روایا تھا اسی طرح چپ ہو گیا۔ خاموش، بھاری بھاری سانس لیتے ہوئے ایک دوسرے سے نظریں بچاتے ہوئے وہ دونوں بیٹھے رہے۔ پھر اوور سیز اپنی کرخت آواز میں بولا:
 ”تم بھیڑیے کی طرح سخت دل ہو۔“

اس دوسرے شخص کے ٹوٹنے اور اپنی رکھائی پر نعیم کو اپنے کہنے پن کا احساس ہوا۔ وہ ندامت سے ہنسا اور اٹھ کھڑا ہوا۔

”میں مانتا ہوں کہ جیل رہنے کے لئے اچھی جگہ نہیں ہے۔“ اس نے سلاخوں پر ہاتھ رکھ کر نرمی سے کہا۔
 ”فکر نہ کرو۔ میں نے بھی کئی برس سے کچھ نہیں دیکھا۔ مثلاً باغ، اور بچے..... انکو۔“
 وہ کوشش کر کے دوبارہ ہنسا اور ادھ سینے پکڑوں کا گھٹا اٹھا کر اپنی کوشش کی طرف چلا گیا۔

(۲۵)

جس روز نعیم رہا ہوا اس کے ساتھیوں نے جیل کے دروازے پر اس کا استقبال کیا اور اسے پھولوں سے لاو دیا۔ جیل کی بے آب و گیاہ دنیا سے نکل کر دفعتاً اتنے بہت سارے خوشبودار رنگ رنگ کے پھول اور پرانے ساتھی پا کر۔ وہ لوگ جن کے چہروں پر محبت اور احسان مندی کے کثیر جذبات تھے۔ نعیم کے سینے کا خلا پُر ہو گیا